



## गाव तिथे प्रतिनिधी नेमणे आहे..

दैनिक यश सिद्धी न्यूजसाठी महाराष्ट्रसह सोलापूर जिल्ह्यात गावत तिथे प्रतिनिधी नेमणे आहे. अधिक माहितीसाठी संपर्क : ९९२१९८८३५८

## गोसेखुर्द सिंचन प्रकल्प काँग्रेसमुळे रखडला; पंतप्रधान मोदी यांचे टीकास्त्र

नागपूर : पूर्व विदर्भाला सुजलाम-सुफलाम करणारा गोसेखुर्द सिंचन प्रकल्प काँग्रेसमुळे रखडला. केंद्र व राज्यातील महायुतीच्या सरकारने त्याला निधी दिला, असा आरोप करत 'इंडिया' आघाडी ही विकास विरोधी आहे, अशी टीका पंतप्रधान नरेंद्र मोदी यांनी बुधवारी केली. महाराष्ट्रातून या आघाडीचा एकही उमेदवार निवडून देऊ नका, असे आवाहन त्यांनी कन्हान येथे झालेल्या जाहीर सभेत केले.



पंतप्रधान मोदी यांची राज्यातील दुसरी प्रचारसभा झाली. यावेळी व्यासपीठावर केंद्रीयमंत्री व नागपूरचे भाजप उमेदवार नितिन गडकरी, केंद्रीय राज्यमंत्री रामदास आठवले, मुख्यमंत्री एकनाथ शिंदे,

उपमुख्यमंत्री देवेंद्र फडणवीस, भाजपचे प्रदेशाध्यक्ष चंद्रशेखर बावनकुळे आदी उपस्थित होते. नेहमीप्रमाणे मोदी यांनी या सभेतही 'इंडिया' आघाडी विशेषतः काँग्रेस कशी विकास

विरोधी आहे हे सांगण्याचा प्रयत्न केला. येत्या १९ एप्रिलला तुम्हाला फक्त एक खासदार निवडायचा नाही, तर पुढच्या एक हजार वर्षांचा पाया मजबूत करण्यासाठी मतदान करायचे आहे. आपल्याला विकसित भारताच्या संकल्पासाठी मतदान करायचे आहे, असे मोदी म्हणाले. आघाडी विकास विरोधी असल्याचे सांगताना त्यांनी भंडारा जिल्ह्यातील गोसीखुर्द सिंचन प्रकल्पाचे उदाहरण दिले. काँग्रेसच्या काळात अनेक वर्ष हा प्रकल्प निधी अभावी रखडला होता. केंद्रात व महाराष्ट्रात भाजपच्या | पान २ वर

## 'त्या' दाव्यावरून ठाकरे गटाची पंतप्रधान मोदींवर टीका!

मुंबई : केंद्र सरकार आणि मणिपूर सरकारने केलेल्या विविध प्रयत्नांमुळे आज मणिपूरमधील परिस्थितीत सुधारणा झाली आहे, असा

लक्ष्य केलं आहे. कश्मीर-लडाखपासून अरुणाचल-मणिपूरपर्यंत खदखद व हिंसाचार सुरूच असला, तरी भारतीय नैरोचे बासरीवादन



दावा पंतप्रधान नरेंद्र मोदी यांनी काही दिवसांपूर्वी दिल्ली होता. त्यावरून काँग्रेससह विरोधीपक्षातील अनेक नेत्यांनी त्यांना घेरण्याचा प्रयत्न केला. दरम्यान, यावरून आता ठाकरे गटानेही पंतप्रधान मोदी यांना

सुरूच आहे, अशी टीका ठाकरे गटाने त्यांचे मूख पत्र असेल त्या 'सामना'तून केली आहे. मोदी म्हणतात त्याप्रमाणे केंद्र सरकारच्या हस्तक्षेपामुळे मणिपूरमधील परिस्थिती सुधारली असेल तर मग देशात लोकसभा निवडणुकीचा धुरळा उडत असला तरी मणिपूरमध्ये तणावपूर्ण | पान २ वर

## अंगात नाही बळ आणि चिमटा घेऊन पळ, एकनाथ शिंदेची उद्धव ठाकरेंविरोधात तुफान टोलेबाजी

रामटेक : प्रभू रामाच्या आशीर्वादाने पंतप्रधान नरेंद्र मोदी भारताचा विकास करत आहेत. तसंच छत्रपती शिवाजी महाराजांचा आदर्श ठेवून पंतप्रधान मोदी सुराज्याची निर्मिती करत आहेत. त्यामुळे फक्त हर घर मोदी नाही तर प्रत्येकाच्या मनात मोदी आहेत. संपूर्ण देशात हे चित्र दिसत आहे असं म्हणत एकनाथ शिंदे यांनी पंतप्रधान मोदींचं रामटेकच्या सभेत कौतुक केलं. तसंच

त्यांनी उद्धव ठाकरेंना आणि विरोधकांना टोला लगावला. सत्तेच्या खुर्ची मिळाली पाहिजे हे वाटणारे विरोधक मोदी द्वेषाने पछाडले आहेत. ज्यांचं आयुष्य रोख पैसे मोजण्यात आणि भ्रष्टाचारात गेलं त्यांनी मोदींवर आरोप करू नये. मराठीत एक म्हण आहे, अंगात नाही बळ आणि चिमटा घेऊन पळ. अशी त्यांची



अवस्था आहे. मोदींवर ते वारंवार करतात, मोदी त्यांच्याकडे दुर्लक्ष करतात. मोदींना थोडीशी नजर

त्यांच्याकडे फिरवली तर फेसबुक लाईव्ह करणाऱ्याच्या तोंडून फेस येईल असा टोला एकनाथ शिंदेनी उद्धव ठाकरेंना लगावला आहे. हाथी चले बाजार ही पण म्हण तुम्हाला माहीत असेलच. २०१४ ला ज्यांनी टीका केली त्यांना जनतेने घरी बसवलं. २०१९ ला आरोप केले त्यांनाही जनतेने घरी बसवलं. आता हे इतके आरोप | पान २ वर

## एमपीएससीकडून २०२१च्या 'पीएसआय' ची सर्वसाधारण गुणवत्ता यादी जाहीर

पुणे : महाराष्ट्र लोकसेवा आयोगातर्फे (एमपीएससी) घेण्यात आलेल्या महाराष्ट्र दुय्यम सेवा अराजपत्रित गट ब मुख्य परीक्षा २०२१ या परीक्षेतील पोलिस उपनिरीक्षक या संवर्गाची सर्वसाधारण गुणवत्ता यादी जाहीर करण्यात आली. अनाथ आरक्षणसंदर्भात महाराष्ट्र प्रशासकीय न्यायाधिकरणाने दिलेल्या आदेशानुसार अनाथ दोन पदे या जाहिरातीमध्ये समाविष्ट करून ३७८ पदांसाठीही सर्वसाधारण गुणवत्ता यादी आहे. एमपीएससीने प्रसिद्धपत्रकाद्वारे ही माहिती

दिली. ही गुणवत्ता यादी निव्वळ तात्पुरत्या स्वरूपाची असून, विविध दाव्यांच्या अनुषंगाने अंतिम निकालापूर्वी पडताळणीअंती काही उमेदवारांच्या दाव्यांमध्ये, शिफारसीमध्ये बदल होऊ शकतो. खेळाडू प्रवर्गातून अर्ज सादर केलेल्या उमेदवारांची क्रीडाविषयक प्रमाणपत्रे प्राधिकृत क्रीडा अधिकाऱ्यांनी तपासणाऱ्या अटीच्या अधीन राहून त्यांचा खेळाडू प्रवर्गाचा दावा तात्पुरता प्राध्व धरून त्यांचा समावेश तात्पुरत्या गुणवत्ता यादीमध्ये करण्यात आला आहे, असे एमपीएससीकडून नमूद | पान २ वर

## अक्कलकोटमध्ये श्री स्वामी समर्थ प्रकटदिनी भाविकांची मांदियाळी



अक्कलकोट/प्रतिनिधी: दत्तात्रेयाचे अवतार मानले गेलेल्या अक्कलकोटनिवासी वटवृक्ष श्री स्वामी समर्थ महाराजांचा १६८ वा प्रकटदिन

सोहळा बुधवारी मंगलमय आणि भक्तिमय वातावरणात संपन्न झाला. अक्कलकोटमध्ये भाविकांची मांदियाळी पाहायला मिळाली. पहाटेपासून वटवृक्ष स्वामी महाराज मंदिरात दर्शनासाठी भाविकांच्या रांगा लागल्या होत्या. दुपारच्या प्रखर उन्हातही भाविकांची स्वामी दर्शनाची ओढ कायम होती. पहाटे मंदिरात श्री स्वामी महाराजांच्या काकड आरतीने श्रीच्या प्रकट दिन | पान २ वर

## मतदानाच्या टक्केवारीत वाढ होण्यासाठी स्वीप कार्यक्रमांवर भर द्या

पुणे : राज्यात तसेच महाराष्ट्रात मतदानाची टक्केवारी वाढविण्यासाठी भारत निवडणूक आयोगाचे विशेष प्रयत्न असून पुणे जिल्ह्यात स्वीप कार्यक्रमांचा उत्कृष्टरित्या वापर करत यासाठी मतदार जनजागृती करा, असे निर्देश राज्यासाठीचे विशेष निवडणूक निरीक्षक धर्मेन्द्र एस गंगवार यांनी दिले. चुकीच्या माहितीचे खंडन करून तात्काळ योग्य माहिती नागरिकांपर्यंत पोहोचेल अशी प्रभावी व्यवस्था राबवा, असे निर्देश विशेष निवडणूक पोलीस निरीक्षक एम.के. मिश्रा यांनी दिले. भारत निवडणूक आयोगाकडून राज्याकरिता नियुक्त केलेले विशेष निवडणूक निरीक्षक श्री. गंगवार आणि विशेष निवडणूक पोलीस निरीक्षक श्री. मिश्रा यांनी शासकीय

विश्रामगृह येथे पुणे जिल्ह्यातील लोकसभा सार्वत्रिक निवडणूक विषयक कामकाजाचा आढावा घेतला. यावेळी जिल्हाधिकारी तथा जिल्हा निवडणूक अधिकारी तथा पुणे लोकसभा मतदार संघाचे निवडणूक निर्णय अधिकारी डॉ. सुहास दिवसे, पुणे शहर पोलीसआयुक्त अमितेश कुमार, पिंपरी चिंचवड पोलीस आयुक्त विनयकुमार चौबे, मावळचे निवडणूक निर्णय अधिकारी दीपक सिंगला, बारामतीच्या निवडणूक निर्णय अधिकारी कविता द्विवेदी, शिरूर निवडणूक निर्णय अधिकारी अजय मोरे, पुणे शहर सहपोलीस आयुक्त प्रवीण पवार, पुणे ग्रामीणचे पोलीस अधीक्षक पंकज देशमुख आदी उपस्थित होते. जिल्ह्यातील मतदार नोंदणीचा

आढावा घेऊन श्री. गंगवार म्हणाले, मतदार नोंदणीत जिल्ह्याने चांगली कामगिरी केली आहे. तथापि, १८ ते १९ वयोगट आणि १९ ते २९ वयोगटातील युवकांची लोकसंख्या पाहता अधिक मतदार नोंदणी व्हावी यासाठी आगामी ५ दिवस अभियान पातळीवर काम करा. संवेदनशील आणि अतिसंवेदनशील मतदान केंद्रांची संख्या घटत असल्याचे दिसून येत असून आवश्यक त्या मतदान केंद्रांवर केंद्रीय सशस्त्र पोलीस बलांची सुरक्षा व्यवस्था तैनात करताना योग्य ते निकषांचे पालन करावे. कायदा व सुव्यवस्था सांभाळताना संयमाने कार्यवाही करावी. निवडणुकीत रोकड, मद्य आदींचे वाटप व वाहतुकीबाबत कठोर कारवाई करा, असेही श्री. गंगवार म्हणाले.

## गोगांव येथील डॉ.बाबासाहेब आंबेडकर जयंती उत्सव समिती अध्यक्षपदी चितानंद सोनकांबळे

अक्कलकोट/प्रतिनिधी: गोगांव येथील डॉ. बाबासाहेब आंबेडकर जयंती उत्सव समिती अध्यक्षपदी चितानंद सोनकांबळे तर उपाध्यक्षपदी कलप्पा बनसोडे, विजयकुमार गायकवाड, लक्ष्मण सोनकांबळे, श्रीकांत सोनकांबळे, यांची बिनविरोध निवड करण्यात आले या बैठकीच्या अध्यक्षस्थानी उपसरपंच कमलाकर सोनकांबळे हे होते यावेळी गेल्या वर्षाच्या जमा खर्च वाचन करण्यात आले यावेळी बोलताना कमलाकर सोनकांबळे म्हणाले की लोकसभा निवडणूक आचारसंहिता लागू असून सर्व नियमांचे पालन करून शांततेत जयंती साजरी करण्याचे सर्वांनी काळजी घ्यावी सांस्कृतिक व सामाजिक उपक्रम राबविण्यासाठी प्रयत्न करावे असे आवाहन केले सिद्धार्थ सोशल फाउंडेशनच्या वतीने



जेवण्याची व्यवस्था करण्यात येणार असल्याची सांगितले यावेळी खालील पदाधिकारी निवड करण्यात आले अध्यक्षपदी चितानंद सोनकांबळे तर उपाध्यक्षपदी कलप्पा बनसोडे, विजयकुमार गायकवाड, लक्ष्मण सोनकांबळे, श्रीकांत सोनकांबळे, खजिनदार नामदेव बनसोडे, सचिव परमेश्र्वर गायकवाड, विनोद बनसोडे,

कार्याध्यक्ष स्वामीनाथ गायकवाड, आकाश गायकवाड सुरेश सोनकांबळे आदीचे निवड करण्यात आले यावेळी शांतकुमार बनसोडे, कलप्पा गायकवाड, विजयकुमार गायकवाड, सुभाष गायकवाड, लक्ष्मण वाघमारे, खाजपा गायकवाड, विशाल बनसोडे, दत्ता गायकवाड, यासह समाज बांधव मोठ्या संख्येने उपस्थित होते

गोगांव भिम जयंती उत्सव निमित्त सांस्कृतिक कार्यक्रमाचे आयोजित. अक्कलकोट - गोगांव येथे विश्र्वरत्न डॉ बाबासाहेब आंबेडकर यांच्या १३३वी जयंतीनिमित्त विविध सांस्कृतिक कार्यक्रमांचे आयोजन करण्यात आले सदर कार्यक्रम रुपरेषा पुढील प्रमाणे गुरुवार २५ एप्रिल २०२४ रोजी रांगोळी स्पर्धा, संगीत खुर्ची, वक्तृत्व स्पर्धा, भिम गायनाचे कार्यक्रम तसेच २६ एप्रिल रोजी सकाळी बक्षीस वितरण समारंभ व सायंकाळी ४ वा महामानव डॉ बाबासाहेब आंबेडकर यांच्या प्रतिमेचे भव्य मिरवणूक काढण्यात येईल असे आवाहन जयंती उत्सव समिती संयोजक नितिन गायकवाड यांनी केले आहे

## हवामान शास्त्र खात्याकडून रेड अलर्ट जारी

सोलापूर/प्रतिनिधी: राष्ट्रीय आपत्ती व्यवस्थापन प्राधिकरण यांचेमार्फत सचेत अॅप्लीकेशनवर राष्ट्रीय हवामान शास खात्याद्वारे दिनांक १० एप्रिल रोजी दुपारी १.०० वा.पासून दि. ११ एप्रिल २०२४ रोजी सकाळी ८:३० वाजेपर्यंत वीजांच्या कडकडांसह जोराचा वारा, हलका मध्यम पाऊस तसेच ३०-४० किमी प्रति तास वेगाने वारे वाहण्याची शक्यता हवामान खात्याने वर्तवली असल्याने रेड अलर्ट जारी केला आहे. तरी, खबरदारीची उपाययोजना म्हणून जिल्हाधिकारी तथा अध्यक्ष जिल्हा आपत्ती व्यवस्थापन प्राधिकरण यांनी काळजी घेण्याचे आवाहन केले आहे. विजेच्या कडकडांसह पावसाची पूर्वसूचना असल्यास बाहेर जाणे टाळा. जर मोकळ्या जागेत असाल आणि जवळपास कुठल्याही सुरक्षित इमारतीचा आसरा नसेल तर सखल जागेत जाऊन गुडघ्यात डोके घालून बसा. आकाशात विजा चमकत असल्यास घरात किंवा

सुरक्षित इमारतीत आश्रय घ्या, घराच्या बालकनी छत अथवा घराबाहेर ओट्यावर थांबू नका. आपण घरात असाल आणि घरातील विद्युत उपकरणे चालू असतील तर त्या वस्तु त्वरित बंद करा. तारांचे कृपण विजेचे खांब व इतर लोखंडी वस्तूपासून दूर राहा. पाण्यात उभे असाल तर तात्काळ पाण्यापासून बाहेर पडा. तसेच दामिणी, सचेत अॅप वापरावे आणि वापराबाबत जनजागृती करावी. आकाशात विजा चमकत असल्यास घरातील लॅडलाईन फोनचा वापर करू नका, शॉवरखाली आंघोळ करू नका. घरातील बेसिनचे नळ पाण्याची पाईप लाईन यांना स्पर्श करू नका तसेच कुठल्याही विद्युत उपकरणांचा वापर करू नका. विजेच्या कडकडांसह वादळी वारे चालू असताना लोखंडी धातूचा सहाय्याने उभारलेल्या तंबूमध्ये किंवा शेडमध्ये आसरा घेऊ नका. उंच झाडाच्या खाली आसरा घेवू नका. धातूच्या उंच | पान २ वर

## संपादकीय

### राग नकोच...

आयपीएल क्रिकेट स्पर्धेची क्रेझ मोठ्या प्रमाणात दिसून येत आहे. दरम्यान, यंदाच्या या स्पर्धेत मुंबई इंडियन्स संघाच्या नेतृत्वात बदल केला गेला. रोहित शर्मांच्या जागी हार्दिक पांड्या यांच्याकडे ही जबाबदारी देण्यात आली आणि तिथेच मिठाचा खडा पडला. मुंबईचे चाहते इतके संतापले की पांड्याबद्दल अपशब्दही वापरायला त्यांनी कमी केले नाही. इतका टोकाचा राग कशासाठी, असा प्रश्न पडतो. आयपीएल स्पर्धा एक व्यावसायिक स्पर्धा असून तेथे केवळ नफा हे एकच तत्त्व मानले जाते. मग अशा वेळी पुढील काही वर्षांचा विचार करत संघाच्या हितासाठी काही निर्णय घेतले गेले तर बिघडले कुठे? परंतु, आपल्या देशात व्यक्तिपूजा इतकी महत्त्वाची मानली जाते की आपल्या आवडत्या व्यक्तीने काहीही केले किंवा त्याच्याबाबत काहीही घडले तरी तो आपल्या घरातील प्रश्न असल्यासारखे आपण वागतो. मुळात या बदलाबाबत रोहितने एकही शब्द तोंडातून काढलेला नाही. मात्र, त्याचे चाहते पांड्याला 'छपरी' म्हणण्यापर्यंत वाहवत गेले ही शोकांतिका आहे. पांड्या एक अष्टपैलू क्रिकेटपटू तर आहेच परंतु एक जिद्दी खेळाडू आहे. तरीही तो आपल्या संघाचा कर्णधार का केला गेला व त्यासाठी तब्बल पाच वेळा विजेतेपद मिळवून देणाऱ्या रोहितचा बळी का घेतला, हा प्रश्न चाहते विचारत आहेत. गुजरात टायटन्स संघ दोन वर्षांपूर्वी जेव्हा आयपीएलमध्ये दाखल झाला तेव्हा पांड्याच्याच नेतृत्वाखाली संघाने पहिल्याच स्पर्धेत विजेतेपद पटकाविले होते. या स्पर्धेतील सगळे आपलेच खेळाडू आहेत. ते आज वेगवेगळ्या संघातून खेळत असले तरीही येत्या काळात आयपीएल स्पर्धा संपल्यावर ते देशाकडून एकाच संघात खेळणार आहेत. त्यांच्याबाबतचा बेबनाव प्रत्यक्षात उतरला तर भारतीय संघाची काय स्थिती होईल याची थोडीतरी शंका येते का, असा प्रश्न आता चाहत्यांना विचारावासा वाटतो. खूप वर्षांपूर्वी युवराज सिंग पंजाबकडून खेळत असताना मुंबईच्या प्रेक्षकांनी त्याच्यावर टीका केली होती. त्यावेळी बक्षीस समारंभाच्या वेळी त्याने मुंबईच्या चाहत्यांना विचारले होते की, आम्ही तुमचे नाही का? केवळ एका स्पर्धेत अन्य संघाकडून खेळत असल्यामुळे आम्ही अपराधी ठरत नाही, आम्हीही तुमचेच आहोत. त्यावेळी वानखेडेवर उपस्थित असलेल्या प्रत्येकाने उभे राहून युवराजला मानवंदना दिली होती व आपलेपणा दाखवत माफीही मागितली होती. मग पांड्याच्याच बाबतीत हे चित्र कशासाठी? नुकतीच होळी पौर्णिमा संपली. मात्र, आयपीएलच्या मातीत पेटलेल्या या होळीचा शिमागा आणखी किती दिवस जळत राहणार आहे.

### पान १ वरून

### गोसेखुर्द सिंचन प्रकल्प काँग्रेसमुळे

नेतृत्वाखालील सरकारने या प्रकल्पासाठी घसघशीत मदत केली. त्यामुळे पूर्व विदर्भातील शेतकऱ्यांना सिंचनाचा लाभ मिळाला, असे मोदी म्हणाले. केंद्र सरकारकडून मागासवर्गीय, इतर मागासवर्गीयांसाठी राबवण्यात येत असलेल्या विविध योजनांची माहिती देताना सर्वसामान्य जनतेसाठी आपला संघर्ष सुरूच राहिल, असे ते म्हणाले. काँग्रेसने डॉ. बाबासाहेब आंबेडकर यांचे पूर्ण संविधान लागू का केले नाही, सीएला आघाडीचा विरोध का, असे अनेक प्रश्न करीत 'इंडिया' आघाडी ताकदवान झाले तर देशाचे तुकडे-तुकडे करतील असा आरोप मोदी यांनी केला.

मोदी पुन्हा सरकारमध्ये आले तर लोकशाही आणि संविधान संकटात येईल, अशी अफवा 'इंडिया' आघाडी पसरवत आहे.. मी जेव्हा राजकारणात आलो तेव्हापासून प्रत्येक निवडणुकीत हा प्रकार केला जातो. यांच्याकडे नवी कल्पनाही नाही. आणीबाणीच्या वेळी लोकशाही धोक्यात आली नव्हती का, असा सवाल मोदी यांनी केला.

नितीन गडकरी यांच्या प्रचारासाठी पंतप्रधान मोदी यांनी नागपूर जिल्ह्यात प्रथमच प्रचारसभा घेतली. २०१४ आणि २०१९ अशा सलग दोन निवडणुका गडकरी निवडून आले होते. मात्र तेव्हा त्यांच्या प्रचारासाठी मोदींची सभा झाली नव्हती. बुधवारची सभाही नागपूरमध्ये नसली, तरी शहरालगतच रामटेक लोकसभा मतदारसंघातील कन्हान येथे झाली. मात्र नागपूर, रामटेक आणि गोंदिया-भंडारा या तीन मतदारसंघासाठी ही सभा असल्याचे भाजपकडून सांगण्यात आले होते.

### 'त्या' दाव्यावरून ठाकरे गटाची

शांतता का आहे? राजकीय पक्ष, उमेदवार उघडपणे प्रचार करायला का धजावताना दिसत नाहीत? उमेदवार स्वतःची पोस्टर का लावू शकलेले नाहीत? पंतप्रधान मोदींकडे यापैकी एका तरी प्रश्नाचे उत्तर आहे का? आधी ते द्या आणि मग मणिपूरमध्ये नसलेल्या शांततेचे श्रेय लुटा, अशी टीका ठाकरे गटाकडून करण्यात आली आहे. कश्मीर, लडाखपासून अरुणाचल प्रदेश आणि मणिपूरपर्यंत खटखट आणि हिंसाचार सुरूच आहे, तरीही भारतीय निरीचे बासरीवादन सुरूच आहे. पंतप्रधानांचा हा दावा म्हणजे कांगावा तर आहेच, परंतु हिंसाचारप्रस्त मणिपुरी जनतेच्या जखमेवर मीठ चोळण्याचाही प्रकार आहे. मोदी यांच्यावर

## महात्मा जोतिराव फुलेंची १९७ वी जयंती. त्यांच्या स्मृतिस कोटी कोटी वंदन.!

११ एप्रिल रोजी आपण महात्मा जोतिराव फुलेंची १९७ वी जयंती साजरी करत आहोत. भारतीय समाज क्रांतीचे जनक म्हणून त्यांची इतिहासात नोंद आहे. एक कृतिशील विचारवंत, समाज परिवर्तन करणारा समाजसुधारक, लेखक आणि उद्योजक म्हणून त्यांच्या अनेक पैलू दिसून येतात. एकोणिसावे शतक प्रबोधनाचे शतक मानले जाते. याच शतकात शिक्षणाची मुहुर्तमेढ रोवली. मानवी चेतना सामाजिक परिवर्तन आणि प्रगती घडवून आणते हा विचार समाजप्रबोधनाच्या केंद्रस्थानी होता. समकालीन विचारवंतांपैकी महात्मा जोतिराव फुले प्रबोधनवादी विचारवंत म्हणून ओळखले जाते. याच काळात धर्म आणि विज्ञान याचा संघर्ष झाला. धर्म, संस्कृती, आस्तिकता, धर्मग्रंथ, देव व दैववाद, रूढी व परंपरा, हे खरे बौद्धिक चिकित्सेचे विषय ठरले. बौद्धिक चिंतनाला दिशा मिळाली. वास्तव स्पष्ट करणारे तत्त्वज्ञानी व ते बदलणारे जोतिराव फुले हे एक वेगळे रसायन होते. त्यांनी धर्मव्यवस्थेला नाकारले, वेद नाकारले, जातीव्यवस्थेला नाकारले, ईश्वर नाकारला, कर्मकांड नाकारले, अंधश्रद्धा नाकारली, स्वर्ग-नरक नाकारला, अवतारवाद नाकारला, पुरोहितशाहीचे वर्चस्व नाकारले, त्यामुळे जोतिरावांचे विचार व कार्य महान होते. त्यांनी वारंवार बुद्धिप्रामाण्यवादाची भूमिका स्विकारली. सार्वजनिक सत्यधर्माची मांडणी केली. समता, स्वातंत्र्य, सत्य, लोकशाही आणि इहवादा या मानवी मूल्ये रूजावित यासाठी टोकदार भूमिका घेतली. हेच कार्य मोलाचे व स्दस्थितीला महत्त्वाचे ठरले आहे.

जयंतीदिनी महात्मा ज्योतिबा फुलेंच्या नावाचा जयजयकार करण्यापेक्षा त्यांचे विचार वैयक्तिक जीवनात व समाज जीवनात अंमलात आणण्याची गरज आहे. वास्तव जीवनात जर महात्मा फुले यांचे विचारांकडे डोळेझाक असू तर तो आपला आत्मघातकीपणा ठरेल. विचारांची उपेक्षा थांबूया. तरच आपला सामाजिक, आर्थिक व सांस्कृतिक उत्कर्ष होईल. या दृष्टीनेच महात्मा फुले जीवनावर एक टाकलेला दृष्टिक्षेप.

एकोणिस व विसाव्या शतकाच्या विचारविश्र्वात विशेष प्रभाव पाडणारे दोन बंडखोर विचारवंत म्हणजे महात्मा फुले आणि डॉ. बाबासाहेब आंबेडकर. एकोणिसावे आणि विसावे शतक सामाजिक जीवनाच्या अंगाने महत्त्वाचे मानले जाते. एकोणिसाव्या शतकात फुलेनी समाजपरिवर्तनाचा विचार प्रभावी केला. हाच काळ सामाजिक प्रबोधनाचा काळ मानला जातो. याच वेळी फुलेंनी समग्र प्रबोधन चळवळीचे स्वरूप सर्वंकष, व्यापक व मुलगामी केले. त्यामुळे त्यांचे तत्वज्ञान व विचारसरणी आणि कृतीच्या दृष्टीने प्रेरक ठरले आहे. फुले आणि आंबेडकर यांच्या दोगांच्याही वाट्याला प्रतिकूल परिस्थितीशी संघर्ष व नवे निर्माण करण्याची आस निर्माण केली. दोगांच्याही कार्यामागील मुळ प्रेरणा समताधिष्ठित समाजरचना निर्माण करणेही होती. दोगांची ही भूमिका समाज बदलण्याची होती, नवीन पुनर्चना करण्याची होती.

दोघेही बंडखोर विचारवंत म्हणून त्यांचे तत्वज्ञान व विचारसरणी मुलतः क्रांतीकारक ठरले आहे. त्यांच्या विचारांत समाजक्रांतीची बीजे दडलेली आहेत. यामुळे दोगांचे कार्य व तत्वज्ञान वर्तमान संदर्भात नीटपणे समजून घेणे गरजेचे आहे. त्याचप्रमाणे दोन्ही विचारवंत समाज परिवर्तनाच्या क्षेत्रात तत्वज्ञ, अर्थशास्त्रज्ञ, समाजशास्त्रज्ञ व लेखक होते. आज त्यांचे

खोटाउडेपणाचे आरोप सातत्याने का होतात, हे त्यांच्या या बेधडक दाव्यावरून लक्षात येते, असेही ठाकरे गटाने म्हटलं आहे. मणिपूर हे राज्य मागील वर्षभर जातीय आणि वांशिक हिंसाचाराच्या वणव्यात जळत आहे. शेकडो निष्पाप लोकांचे बळी या हिंसाचाराने घेतले. हजारो कुटुंबे बेघर झाली. स्थलांतरित झाली. ईशान्य सीमेवरील अत्यंत संवेदनशील असलेले हे राज्य सलग काही महिने जळत असताना पंतप्रधान मोदी, त्यांचे केंद्र आणि राज्यातील भाजप सरकार काय करीत होते? आज मोदी 'वेळीच हस्तक्षेप' केल्याच्या बढाया मारीत असले तरी त्या संपूर्ण काळात मोदी सरकारची अवस्था कळूनही वळत नाही' अशीच होती. रोम जळत असताना निरो जसा बासरी वाजवीत बसला होता, तसे पंतप्रधान मोदी मणिपूर जळत असताना मौन बाळगून होते, अशी टीकाही ठाकरे गटाकडून करण्यात आली.

### अंगात नाही बळ आणि..

करत आहेत की मतांचे सगळे रेकॉर्ड मोदीच तोडतील. १४० कोटी लोक मोदींबरोबर आहेत. एनडीएकडे आत्मविश्वास आहे, इंडिया आघाडीकडे अहंकार आहे. आत्मविश्वास विजयाकडे घेऊन जातो, अहंकार विनाशाकडे घेऊन जातो. इंडिया आघाडीच्या अहंकाराची लंका जनता जाळून खाक करेल यात शंका नाही. त्यांच्याकडे ना नीती आहे ना, निर्णय. त्यांचा अजेंडा आहे भ्रष्टाचार प्रथम. पण मोदींचा अजेंडा आहे नेशन फर्स्ट. सत्तेसाठी साप आणि मुंगूस एकत्र आले आहेत. जनतेला हे सगळं माहीत आहे. त्यांना घरचा रस्ता दाखवायचं काम

समाजशास्त्रीय विचार अधिक मोलाचे व समाजाला मार्गदर्शक ठरले आहे.

आयुष्यभर फुलेंनी पददलितांच्या व महिलांच्या उद्धाराकरिता अविरत कार्य केले. प्राथमिक शिक्षण सक्तीचे व मोफत व्हावे. प्रत्येकाचा शिक्षण मुलभूत हक्क आहे. शिक्षण गोरगरीबांसाठी अनिवार्य करावे यासाठी १९ आक्टोबर १८८२ रोजी सर विल्यम हंटर कमिशनपुढे आपली साक्ष नोंदविणारे पददलितांचे उद्धार करण्याचा कार्यक्रम दिला. शिकून शहाणे व्हा. मानसिक गुलामगिरी झुगारून द्या. समता मिळवा. शेती उद्योग वाढवा हा संदेश जोतिरावांनी समालाला अतिशय प्रेरक ठरला यात वाद नाही.

**विद्येविना मति गेली.. मतीविना नीती गेली  
नीतिविना गति गेली.. गतिविना चित्त गेले  
इतके अनर्थ एका अविद्येनी केले**

**( शेतकऱ्यांचा असूड,उपोद घात )**

असा संदेश त्यांनी समाजाला दिला. तो महत्त्वाचा, उद् बोधक, व उल्लेखनीय ठरला. फुलेंचा जीवनपट थक्क करणारा आहे. प्रेरणादायी व अनुकरणीय आहे. जोतिराव आयुष्यभर लोकांच्या कल्याणा करिता संपूर्ण आयुष्य वेचले. जोतिराव केवळ विचारवंत नव्हते. आपल्या पुरोगामी विचारानुसार प्रचंड कार्य केले. आपली पत्नी सावित्रिबाईच्या सोबत शैक्षणिक कार्य यशस्वी केले हे विशेष आसे.

ब्राम्हण समाजाचा प्रचंड विरोध असताना त्यांनी अस्पृश्यतांसाठी शाळा काढली. दुष्काळात आपल्या घरातील पाण्याचा हौद अस्पृश्यांसाठी खुले केले. विधवाविवाहाचा पुरस्कार व केशवपनाला विरोध केला. हिंदू धर्मातील, अंधश्रद्धा, अज्ञान, कर्मकांड, भ्रामक कल्पना, धार्मिक रूढी व पुरोहितशाही इत्यादी विरुद्ध बंड केले. त्यांच्या कार्याचे फुलेंनी सामाजिक चळवळीत रूपांतर करण्यासाठी सन १८७३ला 'सत्यशोधक' समाजाची स्थापना केली. तात्विक बैठक देण्याचा प्रयत्न केला.

विशेष म्हणजे थॉमस पेन लिखित 'राइट्स ऑफ मॅन' या ग्रंथाने प्रभावित झाले. प्रचंड कार्य केले. एडमंड बर्कने फ्रेंच राज्यक्रांतीच्या विरोधात लेखन केले होते. एडमंड बर्क (१३ जानेवारी १७२९-) हा एक लेखक व तत्वज्ञ होता. इ.स. १७६६ ते १७९४ पर्यंत तो हाऊस ऑफ कॉमन्सचे संसद सदस्य होता. बर्कने समाजशिक्षणकारावर भर दिला होता. राज्याच्या हितासाठी त्यांनी धार्मिक संस्थाना महत्त्व देत असे. धर्माचा तो समर्थक होता. स्वातंत्र्याच्या विरोधात त्यांनी आपले विचार मांडत असे. हे विचार त्यांनी आपला 'तळपवळळीं' 'ष छर्चीं' 'श्र डेल्डर्शी' या ग्रंथात मांडले आहेत. (अरविंद कुमार. सामाजिक सांस्कृतिक गुलामी से क्यौं आजाद नही होना चाहते लोग. इंटर्नेट. २८ आक्टोबर २०१९).

दुसरे असे की, सामाजिक गुलामगिरीतून माणूस स्वतंत्र का होत नाही हा प्रश्न केवळ भारतीयानाच नव्हेतर पाश्चिमात्यांना देखिल प्रश्न पडला होता. तेव्हा फ्रेंच विचारवंत रूसोने सांगितले की, 'लोकांना सक्तीने स्वातंत्र्य द्यायला हवे'. याच विचाराने प्रेरित होऊन फ्रान्समध्ये स्वतंत्रता, समानता व बहुत्व या मानवी मूल्यांना गृहित धरून १७८९ मध्ये क्रांती झाली. सोळावा राजा लुई याला पद्युच्युत करून लोकशाही राजू स्थापन करण्याचा प्रयत्न झाला. परंतु क्रांतीनंतर पंधरा वर्षांच्या आत फ्रेंचमध्ये दुस-यांदा राजेशाही आली. नेपोलियन बोनापार्ट राजा झाला. यापुढे फ्रेंच

आपल्याला सगळ्यांना करायचं आहे असंही मुख्यमंत्री एकनाथ शिंदे यांनी रामटेकमधल्या सभेत म्हटलं आहे. देशातल्या प्रत्येक वर्गाची प्रगती करण्यासाठी पंतप्रधान मोदी काम करत आहेत, यापुढेही काम करतील. त्यामुळे संपूर्ण देश मतदानाच्या दिवसाची वाट बघत आहेत. १९ तारखेला रामटेकमधून राजू पारवे यांना त्यांच्या नावासमोरचं धनुष्यबाणाचं बटण दाबून आणि नितीन गडकरींना कमळाचं बटण दाबून विजयी करू इतकंच सांगतो असंही आवाहन एकनाथ शिंदेनी केलं आहे.

### एमपीएससीकडून २०२१च्या

करण्यात आले. जवळपास दोन वर्षांहून अधिक काळ तांत्रिक या परीक्षेचा निकाल रखडला होता. या परीक्षेच्या निकालाकडे उमेदवारांचे लक्ष लागले होते. न्यायिक प्रकरणांमुळे निकाल रखडल्याने उमेदवारांना प्रतीक्षा करावी लागत होती. अखेर एमपीएससीने या निकाल जाहीर केल्याने या प्रक्रियेत सहभागी उमेदवारांना दिलासा मिळाला आहे.

### अक्कलकोटमध्ये श्री स्वामी

सोहळ्यास प्रारंभ झाला. श्री स्वामी समर्थ सेवासार संघाच्यावतीने श्री स्वामी समर्थाना फळ व मिठाईचे ५६ भोग नैवेद्य अर्पण करण्यात आले. ज्योतिबा मंडपात भजन व नामस्मरण सोहळा झाल्यानंतर हजारो स्वामी भक्तांच्या उपस्थितीत श्रीचा पाळणा सोहळा संपन्न झाला. मंदिर समितीचे अध्यक्ष महेश इंगळे व अक्कलकोट संस्थानचे श्रीमंत मालोजीराजे भोसले आणि प्रथमेश

क्रांतीचा उद्देश सफल झाला नव्हता.

अरविंद कुमार यांनी पुढे नमूद केले आहे की, 'एडमंड म्हणायचा की, स्वतंत्रता, समानता व बहुत्व हे अमूर्त विचार आहेत. या विचाराने झालेली क्रांती समाजात अराजकता पसरते. अराजकता जिथे आहे तिथला समाज अनिश्चरता, अस्थिरता आणि असुरक्षितते ओतप्रोत भरलेला असतो. यामुळे त्याला एकत्रित करणे अशक्य आहे. असे विचार त्याने दशषशशशर्लीळीं' 'प न्नीशपलह द्शीं'श्रींळीं'प या ग्रंथात व्यक्त केले आहेत'.

डॉ. बा. आंबेडकर एडमंड बर्कच्या विचाराने प्रभावित झालेले दिसतात. एडमंड बर्कच्या मते भविष्याचा आधार भुतकाळावर अवलंबून असते. त्यामुळे भविष्यात अराजकता, अनिश्चरता, असुरक्षित दिसणार नाही. त्यामुळेच बाबासाहेब आंबेडकरांनी भारत बौद्धमय करण्याची घोषणा केली होती. समता, स्वातंत्र्य, बंधुता ही तत्त्वे फ्रेंच राज्यक्रांतीतून नव्हे तरबुद्ध विचारातून घेतलेले आहेत असे म्हणत. शिवाय आंबेडकर समता, स्वातंत्र्य, बंधुता आणि न्याय या मूल्यांसहित करूणा, मैत्री, प्रज्ञा, शील, उपेक्षा, मुदिता या बौद्ध तत्त्वाची चर्चा करताना दिसतात. जातिविरहित समाज व्यवस्था अराजकतेकडे फिरकणार नाही.

तथापि, जोतिरावांनी आपले उभे आयुष्य स्त्रीशिक्षण, केशवपन बंदी, अस्पृश्यतानिवारण, पुरोहितशाहि विरुद्ध बंड, स्त्रीपुरुष समानता, वेद -कर्मकांड-अंधश्रद्धा विरुद्धचे बंड, बालविवाह बंदी, विधवा विवाह, अडलेल्या विधवांचे प्रसूतिगृह, सावकारशाही विरुद्ध बंड व शेतकरी-कामगार प्रश्नासाठी प्रयत्न इत्यादी कार्यांसाठी व्वतित केले. फुलेंचे किती तरी कार्य राष्ट्रभारणीच्या जडणघडणीला आवश्यक आहे.त्यांचे मोलाचे कार्य सद्यस्थितीला सामाजिक परिप्रेक्ष्यातून प्रेरणादायी व मौलिक आहे.

समाजातील विषमतावादी, पुराणमतवादी, प्रतिगामी विचाराची चौकट उद्भवस्थ केल्याशिवाय शक्य नाही. यासाठी आजच्या पिढीने समतेचा झेंड व एजेंडा हाती घेऊन वाटचाल करावी लागेल. सत्य, स्वातंत्र्य, समता, लोकशाही, व इहवाद या शश्र्वत मानवी मूल्याची पेरणी करावी लागेल. याच मूल्यांवर आधारित नवीन समाजरचना निर्माण करावी लागेल. प्रभावीपणे विकास घडवावा लागेल. तेव्हाच जोतिराव फुलेंच्या विचाराचा विजय होईल.महात्मा फुलेंच्या समग्र कार्यास कोटी कोटी वंदन...!!!

संदर्भ सूची :

- अरविंद कुमार. सामाजिक सांस्कृतिक गुलामी से क्यौं आजाद नही होना चाहते लोग. इंटर्नेट. २८ आक्टोबर २०१९.
- महात्मा फुले गौरव ग्रंथ, संपा. पी. बी. साळुंखे व इतर. महाराष्ट्र शिक्षण विभाग. मुंबई ४०००३२. पी.बी. सावंत यांचा लेख 'जोतीबांचा जय आणि पराजय पृ. ४१२/४१४
- शिरवाडकर, के. र. ; आपले विचारविश्र्व, राजहंस प्रकाशन, पुणे ४११०३०. पृ. २४९-२५२
- इतर
- कीर, धनंजय. महात्मा जोतिराव फुले : आमच्या समाजक्रांतीचे जनक. पाँयुलर प्रकाशन, मुंबई ४००२६, पाचवी आवृत्ती
- गायकवाड, दत्तात्रय, शतकोत्तर आंबेडकर विचार , स्वयंदिप प्रकाशन, पुणे
- गायकवाड, दत्तात्रय. महात्मा जोतिराव फुलेंचे शैक्षणिक तत्वज्ञान व सद्यस्थिती, स्वयंदिप प्रकाशन, पुणे.
- डॉ. दत्तात्रय गायकवाड, ग्रंथालय व माहिती अधिकारी, केंद्रिय जल आणि विद्युत संशोधन केंद्र, खडकवासला, पुणे- ४११ ०२४.
- मोबाईल : ९८६०५९१३०५

इंगळे यांच्या हस्ते श्रींची आरती झाली. याचवेळी शालेय शिक्षणमंत्री दीपक केसरकर यांनी मंदिरात धाव घेऊन दर्शन घेतले. सर्व स्वामी भक्तांना प्रसाद वाटप करण्यात आला. भाविकांच्यावतीने होणाऱ्या संकल्पित अन्नदानाच्या माध्यमातून दुपारी देवस्थानच्या मैदानी-गाणगापूर रस्त्यावरील देवस्थानच्या भक्त निवास भोजनकक्षात स्वामी भक्तांना महाप्रसाद देण्यात आला. उन्हाळ्याच्या पार्श्वभूमीवर देवस्थानच्या दक्षिण महाद्वारालगत दर्शन रांगेत कापडी मंडपासह पाणपोई आणि शीतपेयांची व्यवस्था करण्यात आली होती. श्री स्वामी समर्थ अन्नछत्र मंडळातही श्री स्वामी समर्थ प्रकटदिन सोहळा मोठ्या भक्तिमय वातावरणात संपन्न झाला. यावेळी हजारो भाविकांनी महाप्रसादाचा लाभ घेतला. मंडळाचे प्रमुख कार्यकारी विश्र्वस्त अमोलराजे भोसले यांच्या हस्ते श्रींचा पाळणा आणि महाआरती झाली. यावेळी मंडळाचे सचिव शाम मोरे, उपाध्यक्ष अभय खोबरे यांच्यासह अन्य पदाधिकारी आणि विश्र्वस्त उपस्थित होते.

### हवामान शास्र खात्याकडून

मनोऱ्याजवळ उभे राहू नका. जर आपण घरात असाल तर उघड्या दारातून अथवा खिडकीतून वीज पडताना पाहू नका हे बाहेर थांबण्याइतकेच धोकादायक आहे. नागरिकांनी याबाबत काळजी घ्यावी असे आवाहन निवासी उपजिल्हाधिकारी तथा जिल्हा आपती व्यवस्थापन प्राधिकरणाचे मुख्य कार्यकारी अधिकारी मनिषा कुंभार यांनी केले आहे.

## केन्स्टार कंपनीकडून मंदिर समितीस ११ कुलर भेट



पंढरपूर/प्रतिनिधी: श्री विठ्ठल रुक्मिणी मंदिरे समितीस केन्स्टार कंपनीकडून उत्कृष्ट दर्जाचे ११ नग कुलर भेट मिळवल्याची माहिती व्यवस्थापक बालाजी पुदलवाड यांनी दिली. या सर्व कुलरची अंदाजित किंमत एक लाख इतकी असून, मंदिर समितीकडून कंपनीच्या प्रतिनिधींचा

मंदिर समितीचे विभाग प्रमुख राजेश तेलतुंबडे व सहायक विभाग प्रमुख सावता हजारे यांच्या शुभहस्ते यथोचित सन्मान करण्यात आला.

मागील महिन्यात संबंधित कंपनीचे प्रतिनिधी श्री विठ्ठल-रुक्मिणीच्या दर्शनाला पंढरपूर येथे आले होते. त्यावेळी त्यांनी भाविकांच्या सेवेसाठी सेवाभावी

तत्वावर मोफत कुलर उपलब्ध करून देण्याची इच्छा दर्शविली होती. त्यानुसार त्यांनी आज ११ नग कुलर उपलब्ध करून दिले आहेत.

दिवसेंदिवस उष्णतेची दाहकता वाढत असून, दर्शनरांगेतील भाविकांना या कुलर पासून थंडावा मिळण्यास मदत होणार आहे.

## करमाळा तहसील कार्यालय मध्ये आवारात पिण्याचे पाण्याची सोय करा; प्रहार संघटनेची मागणी

करमाळा/प्रतिनिधी: तालुक्यातील नागरिक ४० ५० किलोमीटर वरून अंतरावरून तहसील कार्यालयात पंचायत समिती पोलीस स्टेशन व इतर सर्व प्रशासकीय कामासाठी येत असतात मात्र तहसील कार्यालयाच्या आवारात कुठेही पिण्याचे पाण्याची सर्व सामान्यांसाठी सोय नाही. स्वयं उपलब्ध व्हावी पिण्याची पाण्याची सोय तात्काळ करावी म्हणून तहसीलदार शिल्पा ठोकडे साहेब यांना पाण्याची सोय करावी असे पत्र प्रहार संघटनेचे करमाळा तालुका अध्यक्ष संदीप तळेकर बहुजन संघर्ष सेनेचे जिल्हाध्यक्ष राजाभाऊ कदम व मराठा सेवा संघाची करमाळा तालुका अध्यक्ष सचिन काळे यांनी एकत्र येत तहसील कचेरी पंचायत



समिती पोलीस स्टेशन या सर्व प्रशासकीय कार्यालयांमध्ये पिण्याची पाण्याची सोय झाली पाहिजे म्हणून तहसीलदारांना व करमाळा पंचायत समिती गटविकास अधिकारी मनोज राजत व पोलीस स्टेशन अधिकारी यांना पत्राद्वारे निवेदन देण्यात आले त्यावेळेस संदीप तळेकर यांनी सुचवले तर तुम्ही ११८ गावांमध्ये पाणीटंचाईसाठी वाड्यावर त्यावरील गावामध्ये पाण्याची टँकर चालू करता तिच्या आवारात तर मग करमाळा

तहसील कचेरीच्या आवारात पाण्याचा टँकर का चालू करत नाही तसेच बहुजन संघटनेचे नेते राजाभाऊ कदम यांनीही गटविकास अधिकारी यांना प्रतिप्रश्न विचाराव या पत्रावर आपण काय निर्णय घेणार यावेळी गटविकास अधिकारी यांनी सावधगिरीने प्रतिक्रिया देत त्यांनी लवकरच नियोजन करू असे

तोंडी सांगितली यावरील तहसीलदार मंडम व व्हिडिओ यांनी टँकर चालू करण्याची आश्वासन दिले

यावेळी प्रहार चे अध्यक्ष संदीप तळेकर बहुजन संघर्ष सेनेचे जिल्हाध्यक्ष राजाभाऊ कदम मराठा सेवा संघाचे तालुकाध्यक्ष सचिन काळे बापू नेते तळेकर करमाळा तालुका संघटक महादेव पाववी तालुका उपाध्यक्ष सोमनाथ जाधव आधी पदाधिकारी कार्यकर्ते व नागरिक बहुसंख्येने उपस्थित होते

## नामनिर्देशन पत्र दाखल करण्याबाबत उमेदवारांना सर्वसाधारण सूचना

धाराशिव/प्रतिनिधी : लोकसभा सार्वत्रिक निवडणूक २०२४ अनुषंगाने ४० उस्मानाबाद लोकसभा मतदारसंघासाठी १२ एप्रिल पासून नाम निर्देशन पत्र भरण्यास प्रारंभ होणार आहे. नामनिर्देशन पत्र दाखल करताना उमेदवारांनी घ्यावयाच्या काळजीबाबत भारत निवडणूक आयोगाकडून सर्वसाधारण सूचना निर्गमित करण्यात आल्या आहेत. उमेदवारांनी त्या सूचना प्रमाणे अर्ज दाखल करण्याचे आवाहन जिल्हा निवडणूक अधिकारी डॉ. सचिन ओम्ब्रासे यांनी केले आहे.

सार्वत्रिक निवडणूक लढविणाऱ्या उमेदवारांना नामनिर्देशन पत्रे भरण्याकरिता फॉर्म २ ए कोरे निवडणूक निर्णय अधिकारी तथा जिल्हाधिकारी यांच्या कार्यालयात तसेच भारत निवडणूक आयोगाच्या संकेतस्थळावर उपलब्ध आहे.

नामनिर्देशन पत्र अधिसूचित केल्यानुसार दिनांक १२ एप्रिल ते दिनांक १९ एप्रिल पर्यंत सकाळी ११ ते दुपारी ३ च्या दरम्यान सार्वजनिक सुट्टी व्यतिरिक्त उमेदवारा द्वारे किंवा त्यांच्या सूचकाद्वारे निवडणूक निर्णय अधिकारी यांच्या समक्ष सादर करणे आवश्यक आहे.

उमेदवाराला नामनिर्देशन पत्र भरण्याकरिता हींीीः//ीीीीळवहर.शलळ.सी.ळप या संकेतस्थळावर ऑनलाईन माहिती भरण्याची सुविधा देखील उपलब्ध आहे. तथापि ऑनलाईन अर्ज भरणाऱ्या उमेदवारास ऑनलाईन केलेल्या अर्जाची क्यू आर कोड असलेली प्रिंट काढून त्यावर स्वतःची सही करून तसा अर्ज स्वतः त्याच्या सूचकाकर्माफत निवडणूक निर्णय अधिकारी यांच्या समक्ष सादर करणे बंधनकारक राहिल. लोकसभा निवडणुकी करिता अनामत रक्कम सर्वसाधारण उमेदवाराकरिता २५ हजार रुपये आणि अनुसूचित जाती व अनुसूचित जमाती उमेदवाराकरिता १२ हजार ५०० रुपये इतकी आहे.

मागास्वर्गीय उमेदवाराने सक्षम प्राधिकार्याने दिलेले जातीचे प्रत प्रमाणपत्राची प्रत नाम निर्देशकपत्रा सोबत जोडणे आवश्यक आहे. नामनिर्देशन पत्रासोबत उमेदवाराने भारत निवडणूक आयोगाने सांगितल्याप्रमाणे २६ मधील प्रतिज्ञापत्र परिपूर्ण भरून संलग्न करणे, आवश्यक नामनिर्देशन पत्र सोबत उमेदवाराने ३ महिन्यांच्या कालावधीत काढलेले २ सेंटीमीटर बाय २.५ सेंटीमीटर या आकाराचे फोटो आणि पूर्ण चेहरा दिसेल असा डोळे उघडे असलेला कृष्ण धवल अथवा रंगीत छायाचित्र संलग्न करावे, छायाचित्राच्या मागील बाजूस उमेदवाराचे नाव व स्वाक्षरी असावी, निवडणूक आयोगाच्या सूचनेनुसार फोटो असावा, उमेदवाराने निवडणूक खर्चासाठी बँकेत किंवा पोस्टात निवडणुकीसाठीचे नवीन स्वतंत्र खाते उघडणे आवश्यक आहे

निवडणूक खर्चासाठी बँक/ पोस्ट खाते उघडणे आवश्यक आहे. नामनिर्देशन पत्रे दाखल करणाऱ्या उमेदवारासाठी राष्ट्रीय व राज्यस्तरावर नोंदणीकृत व मान्यता प्राप्त. राजकीय पक्षामार्फत उमेदवारी दाखल करीत असल्यास १ सुचक व इतर सर्वांसाठी १० सूचक आवश्यक आहेत. नामनिर्देशन पत्र दाखल करण्याच्या शेवटच्या दिवशी उमेदवार अथवा सुचक यांनी सर्व कागदपत्रासह दुपारी तीन वाजेपर्यंत निवडणूक निर्णय अधिकारी यांच्या कक्षात हजर राहून शपथ घेणे द्रुड कथण करणे आवश्यक आहे. त्यानंतर कागदपत्र दाखल करण्यासाठी अथवा इतर कोणत्याही कारणासाठी निवडणूक निर्णय अधिकारी यांच्या कक्षात प्रवेश देय राहणार नाही.

उमेदवाराचे नाव देशातील कोणत्याही मतदारसंघात असावे तसेच सुकाचे नाव ४० उस्मानाबाद लोकसभा मतदारसंघात असणे आवश्यक आहे. एक सूचक एकापेक्षा अधिक नामनिर्देशन पत्रावर स्वाक्षरी करू शकतो उमेदवारांचे नाव उस्मानाबाद मतदार संघात नसल्यास देशातील ज्या विधानसभा मतदारसंघात नोंदविले आहे त्या मतदारसंघाची मतदार यादीची प्रमाणित प्रत पुरावा देणे अनिवार्य आहे.

नामनिर्देशन पत्रासोबत नमुना २६ मध्ये १०० रुपयांच्या बॉण्डवर आयोगाने प्राधिकृत केलेले मूळ शपथपत्र जोडणे आवश्यक आहे शपथपत्रावर प्रत्येक प्रस्ता वर उमेदवाराची स्वाक्षरी व नोटीर शिक्षा असावा. नामनिर्देशन पत्रे दाखल करण्याच्या शेवटच्या दिवशी दुपारी ३ वाजे पर्यंत दाखल करणे गरजेचे आहे.

निवडणूक आयोगाच्या सूचनेनुसार उमेदवारांना प्रलंबित खटले किंवा भूतकाळातील दोषी प्रकरणे याचा तपशील उमेदवारी मागे घेण्याच्या शेवटच्या तारखेच्या दुसऱ्या दिवसापासून व मतदानाच्या समाप्तीसाठी निश्चित केलेल्या तासाच्या समाप्तीपूर्वी ४८ तासापर्यंत चे प्रचाराच्या कालावधीत तीन वेळा वृत्तपत्रे आणि टीव्ही चॅनेलवर गुन्हेगारी प्रकरणाबाबत घोषणा प्रकाशित करणे आवश्यक आहे.

निवडणूक लढविणाऱ्या उमेदवारांना २२ एप्रिल रोजी दुपारी तीन वाजता नंतर चिन्हांचे वाटप करण्यात येईल. राष्ट्रीय व राज्यस्तरावरील मान्यता प्राप्त पक्षाचे अधिकृत उमेदवारास पक्षाचे राखीव असलेले चिन्ह देण्यात येईल. इतर उमेदवारास प्रथम नामनिर्देशन पत्रात नमूद केलेल्या पसंती क्रमानुसार व उपलब्धतेनुसार मुक्त चिन्हांमधून चिन्ह वाटप करण्यात येईल अशी माहिती जिल्हा निवडणूक अधिकारी डॉ. सचिन ओम्ब्रासे यांनी दिली.

## स्टार प्रवाहच्या मालिकांमध्ये उत्साहात साजरा होणार गुढीपाडव्याचा सण

ठरलं तर मग, सुख म्हणजे नक्की काय असतं, अबोली, घरोघरी मातीच्या चुली, लक्ष्मीच्या पाऊलांनी आणि प्रेमाची गोष्ट मालिकेत पाडव्याचा गोडवा वसंताची पहाट घेऊन आली नवचैत्यनाचा

सागरचा लग्नानंतरचा पहिला गुढीपाडवा असल्याने दोन्ही जोड्यांसाठी यंदाचा गुढीपाडवा खास असणार आहे.

घरोघरी मातीच्या चुलीमध्ये १५ वर्षांनंतर रणदिवे आणि विखे-पाटील कुटुंब एकत्र गुढी



गोडवा समृद्धीची गुढी उभार आला चैत्र पाडवा मराठी नववर्षांचं दिमाखात स्वागत करण्यासाठी स्टार प्रवाहचा संपूर्ण परिवार सज्ज आहे. ठरलं तर मग, सुख म्हणजे नक्की काय असतं, अबोली, घरोघरी मातीच्या चुली, लक्ष्मीच्या पाऊलांनी आणि प्रेमाची गोष्ट मालिकेत पारंपरिक पद्धतीने गुढीपाडवा साजरा होणार आहे. लक्ष्मीच्या पाऊलांनी मधील अद्वैत-कला आणि प्रेमाची गोष्ट मधील मुक्ता

उभारणार आहेत. सौमित्र आणि ऐश्वर्यांच्या लग्नाचा प्रस्ताव स्वीकारल्यानंतर सयाजीरावांनी एकत्र गुढी उभारण्यास सहमती दिली आहे. पाडव्याच्या गोडव्याप्रमाणे दोन्ही कुटुंबांमधला नात्याचा गोडवाही वाढेल का हे मालिकेच्या पुढील

भागांमधून पाहायला मिळेल. सुख म्हणजे नक्की काय असतं मध्ये गुढीपाडव्याच्या दिवशी शालिनी आणि नित्या पहिल्यांदा एकमेकींसमोर येणार आहेत. शालिनीच्या पापांचा घडा आता भरलाय. त्यामुळे हा गुढीपाडवा शालिनीसाठी नवा धमका घेऊन येणार आहे. ठरलं तर मग आणि अबोली मालिकेतही कलाकारांनी जल्लोषात गुढी उभारली आहे. तेव्हा पाहायला विसरू नका स्टार प्रवाहवरील मालिकांचे गुढीपाडवा विशेष भाग.

## आंबेडकरवादी मिशनमध्ये जयंती दिनी १८ तास अभ्यास उपक्रमाचे आयोजन

नांदेड: प्रज्ञासूर्य बोधिसत्व डॉ.बाबासाहेब आंबेडकर यांच्या १३३ व्या जयंतीनिमित्त १४ एप्रिल रोजी आंबेडकरवादी मिशन सिडको नांदेड येथे सलग १८ तास अभ्यास उपक्रमाचे आयोजन करण्यात आले आहे.



सकाळी सहा ते रात्री बारापर्यंत सलग अठरा तास अभ्यास करून विद्यार्थी प्रज्ञासूर्य डॉ.बाबासाहेब आंबेडकर यांना जयंतीदिनी प्रत्यक्ष कृतिशील अभ्यासात्मक अभिवादन करतील. गेल्या २० वर्षां पासून दीपक

कदम प्रमुख आंबेडकरवादी मिशन यांच्या पुढाकाराने हा उपक्रम पूर्ण देशयात राबविल्या जात आहे. जयंती मंडळ, सामाजिक स्तरावर, विविध विद्यापीठांमधून हा उपक्रम राबवले जातो, ज्यात लाखोंच्या संख्येने विद्यार्थी सलग १८ तास अभ्यास करून प्रज्ञासूर्य डॉ बाबासाहेब आंबेडकर यांना अभ्यासात्मक अभिवादन करतात.

उपक्रमात सहभागी विद्यार्थ्यांना निशुल्क चहा-बिस्किट, फळे ,ज्यूस ,नाशता ,जेवण आंबेडकरवादी मिशन तर्फे दिले जाते, सहभागी विद्यार्थ्यांना प्रमाणपत्र सुद्धा दिले जातात. विद्यार्थ्यांनी फक्त अभ्यासाची पुस्तके ,साधने सोबत आणावीत.एप्रिल मे महिना हा परीक्षांचा काळ आहे हे लक्षात घेता विद्यार्थ्यांनी अभ्यासात्मक अभिवादन करून कठोर ,दीर्घ अभ्यासाची प्रेरणा या उपक्रमांमधून घ्यावी यासाठी मोठ्या प्रमाणात विद्यार्थ्यांनी यामध्ये सहभाग नोंदवावा, बुद्धिजीवी, पालक यांनी उपक्रमास भेट देऊन विद्यार्थ्यांना प्रोत्साहन द्यावे असे आवाहन दीपक कदम प्रमुख आंबेडकरवादी मिशन यांनी केले आहे.



## दुधनी भीमनगर येथील नागरीकांना पाण्यासाठी भटकंती

दुधनी/प्रतिनिधी : अक्कलकोट तालुक्यातील दुधनी(ग्रामीण)भीमनगर येथील नागरीक व महिलांना पाण्यासाठी भटकंती अक्कलकोट अमर दोडमनी सर यांना रिपाईं कडून निवेदन देण्यात आली. अक्कलकोट नागरिकांना पाण्यासाठी वण- वण फिरावा लागत असल्याने तेथील ग्रामस्थ पाण्यासाठी त्रस्त होऊन

सिन्नूर ग्रामपंचायतवर नाराज व्यक्त केली जात आहे.जर लवकरात लवकर पाण्याची सोय केली नाही तर आंदोलन छेडण्याचा इशारा सैदप्पा पंचायत समिती विस्तार अधिकारी अमर दोडमनी सर यांना रिपाईं कडून निवेदन देण्यात आली. अक्कलकोट नागरिकांना पाण्यासाठी वण- वण फिरावा लागत असल्याने तेथील ग्रामस्थ पाण्यासाठी त्रस्त होऊन

## येडोळा येथील डॉ.बाबासाहेब आंबेडकर जयंती उत्सव कमिटी अध्यक्षपदी सुरेश लोंढे तर उपाध्यक्षपदी सुरत गायकवाड

वागदरी/एस.के.गायकवाड : तुळजापूर तालुक्यातील मौजे येडोळा येथील डॉ.बाबासाहेब आंबेडकर यांच्या १३३ व्या जयंती उत्सव कमिटी अध्यक्षपदी पदी सुरेश लोंढे तर उपाध्यक्षपदी सुरत गायकवाड यांची व सचिव पदी देवानंद लोंढे आदींची सर्वानुमते निवड करण्यात आली. येडोळा येथे डॉ.बाबासाहेब आंबेडकर यांच्या १३३ व्या जयंती निमित्त एक बैठक संपन्न झाली असून

या बैठकीत भारतरत्न डॉ.बाबासाहेब आंबेडकर जयंती उत्सव कमिटी निवडण्यात आली.सर्वानुमते चर्चा करून जयंती उत्सव कमिटी अध्यक्षपदी सुरेश लोंढे,उपाध्यक्ष पदी सुरत गायकवाड व सचिव पदी देवानंद लोंढे आदींची निवड करण्यात आली असून जयंती निमित्ताने विविध कार्यक्रमाचे आयोजन करण्यात आले आहे. यावेळी अंकुश लोंढे, अर्जुन लोंढे, लक्ष्मण लोंढे, प्रविण कांबळे,



अमीत लोंढे, गोवर्धन लोंढे, आभिषेक लोंढे, भानुदास लोंढे, महेश लोंढे, डॉ. सुरत लोंढे, व्यंकट लोंढे, अमर जेटीथोर सह कार्यकर्ते उपस्थित होते.

## खा. रणजितसिंह निंबाळकर यांच्या प्रचारार्थ माढा - पंढरपूर विधानसभा कार्यकर्ता मेळावा संपन्न

रेंभुणी/प्रतिनिधी : माढा - पंढरपूर विधानसभा मतदारसंघातील पदाधिकारी आणि कार्यकर्ता मेळावा भोसे येथील अक्षता मंगल कार्यालय येथे आयोजित करण्यात आला होता. यावेळी आगामी काळातील लोकसभा निवडणुकीसंदर्भात पंढरपूर तालुक्यातील कार्यकर्त्यांचा मेळावा संपन्न झाला. या मेळाव्यास आमदार बबनदादा शिंदे व जिल्हा दूध संघाचे चेअरमन रणजितसिंह शिंदे यांनी येणाऱ्या काळातील लोकसभा निवडणुकीच्या अनुषंगाने पदाधिकारी, कार्यकर्त्यांना मार्गदर्शन करत संवाद साधला. तसेच खासदार रणजितसिंह निंबाळकर यांना माढा - पंढरपूर विधानसभा मतदारसंघांमध्ये विकास कामांसाठी नेहमीच मदत व सहकार्य केलेले आहे. त्यामुळे सर्वांनी मिळून खा. रणजितसिंह नाईक निंबाळकर यांना मतदान करून प्रचंड मताधिक्याने निवडून द्यावे असे आवाहन

केले. यावेळी खासदार रणजितसिंह निंबाळकर यांनी सर्व कार्यकर्ते व पदाधिकारी यांना केंद्र सरकारच्या विविध योजनांची माहिती दिली व सर्वांनी कमळ या चिन्हाला मतदान करून भरपूर मतांनी निवडून द्यावे अशी विनंती केली. यावेळी मोहन अण्णा कोळेकर, वामनराव माने, बंडू नाना ढवळे, सुभाष माने सर, नरसाअप्पा देशमुख, राहुल पुरवत, बाळासाहेब देशमुख, आदिनाथ देशमुख, बाळासाहेब शिंगटे, ज्ञानदेव ढोबळे, प्रेम चव्हाण, सत्यवान कर्गडे, अभिजीत कवडे, राजाराम दाजी भिंगारे, नारायण देशमुख, अभिषेक पुरवत, नितीन खटके, दशरथ खळगे, पोपट मामा चव्हाण, दिलीप चव्हाण, नागनाथ माळी, दिनकर बापू कदम यांच्यासह पंढरपूर तालुक्यातील गावोगावचे सरपंच, उपसरपंच, विविध संस्थांचे आजू माजी पदाधिकारी, कार्यकर्ते मोठ्या संख्येने उपस्थित होते.

## निवडणूक निरीक्षकांचा महाराष्ट्र-तेलंगणा सीमेवरील नागरिकांसोबत संवाद

चंद्रपूर : चंद्रपूर लोकसभा मतदार संघाची निवडणूक पहिल्या टप्प्यात म्हणजे १९ एप्रिल २०२४ रोजी होणार असून यासाठी जिल्हा प्रशासनाने तयारी केली आहे. या तयारीची पाहणी करण्याकरीता सामान्य निवडणूक निरीक्षक लोकेशकुमार जाटव यांनी जीवती

स्थानिक नागरिकांशी संवाद साधला. निवडणूक संदर्भात काही अडचण आहे का, दोन्ही राज्यासाठी मतदान करता का, मतदार माहिती चिठ्ठी मिळाल्या का, याबाबत त्यांनी नागरिकांना विचारणा केली. यावेळी जीवतीचे तहसीलदार अविनाश शेंबटवाड, नायब तहसीलदार श्री. वाहने, तलाठी मेटलवार आणि मतदान केंद्रस्तरीय अधिकारी उपस्थित होते.

मतदान केंद्रनिहाय मतदार संख्या : महाराष्ट्र - तेलंगणा सीमेवरील १४ गावांसाठी असलेल्या सहा मतदान केंद्रांतर्गत २६९४ पुरुष मतदार तर २४२३ स्त्री मतदार असे एकूण ५११७ मतदार आहेत. यात पुडीयालमोहदा मतदान केंद्रांतर्गत एकूण ७२२ मतदार (पुरुष - ३७४, स्त्री - ३४८), कुंभेझरी मतदान केंद्रांतर्गत एकूण १४३५ मतदार (पुरुष - ७५५, स्त्री - ६८०), भोलापठार मतदान केंद्रांतर्गत एकूण ८३१ मतदार (पुरुष - ४३६, स्त्री - ३९५), वणी (ख.) मतदान केंद्रांतर्गत एकूण ६१२ मतदार (पुरुष - ३२४, स्त्री - २८८), महाराजगुडा मतदान केंद्रांतर्गत एकूण ३०१ मतदार (पुरुष - १५२, स्त्री - १४९) आणि परमडोली मतदान केंद्रांतर्गत एकूण १२१६ मतदार (पुरुष - ६५३, स्त्री - ५६३) आहेत.



तालुक्यातील महाराष्ट्र आणि तेलंगणा राज्याच्या सीमेवर असलेल्या मतदान केंद्राला यांनी भेट दिली. तसेच येथे कार्यरत कर्मचारी आणि नागरिकांशी संवाद साधला.

महाराष्ट्र - तेलंगणा सीमेवरील अंतापूर, पद्मावती, इंदिरानगर, पळसगुडा, येसापूर, भेलापठार, लेंडीगुडा, येसापूर (नारायणगुडा), शंकरलोधी, महाराजगुडा, कोठा (बु.), परमडोली, मुकदमगुडा आणि लेंडीजाळा या १४ गावांसाठी एकूण सहा मतदान केंद्र राहणार आहेत. यातील पुडीयालमोहदा आणि परमडोली या मतदान केंद्राला निवडणूक निरीक्षक श्री. जाटव यांनी भेट दिली. यावेळी त्यांनी मतदान केंद्रस्तरीय अधिकारी, पोलिस पाटील व

## निवडणूक निरीक्षकांचा लोकसभा उमेदवार व प्रतिनिधींशी संवाद

नांदेड : भारतीय निवडणूक आयोगासाठी सर्व उमेदवार समान आहे. उमेदवारांना असणारे स्वातंत्र्य, संरक्षण, विशेष अधिकाराचा वापर करा, सोबतच भयमुक्त वातावरणात निःपक्षपणे ही प्रक्रिया पार पडेल यासाठी आदर्श आचार संहितेचे पालन करा, असे आवाहन चारही निवडणूक निरीक्षकांनी आज लोकसभा उमेदवार व प्रतिनिधींशी संवाद साधताना केले.

जिल्हाधिकारी कार्यालयातील नियोजन भवन येथे झालेल्या या बैठकीमध्ये उमेदवारांसोबत व त्यांच्या प्रतिनिधी सोबत सर्वसामान्य निरीक्षक शशांक मिश्र, पोलीस निरीक्षक जयंती आर. खर्च निरीक्षक डॉ. दिनेशकुमार जांगिड, खर्च निरीक्षक मपेन भुटिया यांच्यासह जिल्हाधिकारी अभिजीत राऊत, निवासी उपजिल्हाधिकारी महेश वडदकर, निवडणूक उपजिल्हाधिकारी राजकुमार माने, खर्च कक्षाचे प्रमुख तथा महानगरपालिकेचे मुख्य लेखा अधिकारी डॉ. जनार्दन पकात्रे यांच्यासह अन्य मान्यवर उपस्थित होते.

यावेळी चारही निरीक्षकांनी सर्व बाबींवर मार्गदर्शन केले. यामध्ये प्रामुख्याने उमेदवारांकरिता भारत निवडणूक आयोगाने लागू केलेली निवडणूक आदर्श आचारसंहिताचे



पालन करणे, निवडणूक लढविणारे पक्ष आणि उमेदवारी यांच्यामध्ये प्रत्येकाला यशस्वी होण्याची समान संधीची सुनिश्चिती करणे, निवडणूक प्रक्रियेतील पक्ष विचलित होणार नाहीत हे पाहण्यासाठी आदर्श आचारसंहिता लागू करणे, याबाबतची भूमिका समजावून सांगण्यात आली.

निवडणूक काळामध्ये सर्वसाधारण आचरण कसे असावे, धार्मिक स्थळांचा, धार्मिक मुद्द्यांचा, जातीय मुद्द्यांचा वापर करण्यात येऊ नये, मतदारांना आमिष दाखवू नये, धाकदपटशा करू नये, मतदार केंद्रापासून शंभर मीटरच्या आत प्रचार करण्यावरचे निर्बंध, मतदारांना मतदान केंद्रावर निदान करण्यासाठी असलेला

प्रतिबंध, सभा घेताना घ्यावयाची काळजी, मिरवणुकांच्या संदर्भातील वाहनांची संख्या, वाहनांवरील झेंडे, मिरवणुकीत शस्त्र न बाळगणे, विनापरवानगी कोणाच्याही घरावर झेंडे न लावणे, साडीवाटप, शर्ट वाटप, कपड्यांचा पूर्ण करण्यास परवानगी न देणे, विनापरवानगी रोड शोचे आयोजन करणे, निवडणूक कामावर असणाऱ्या कर्मचाऱ्यांना पूर्ण सहकार्य करणे, सत्ताधारी पक्षाने निवडणुकीच्या काळामध्ये कोणत्याही सरकारी यंत्रणेचा चुकूनही वापर न करणे, सरकारी जनसंपर्क यंत्रणेचा गैरवापर करणे यंत्रणेला धाक दपटशा दाखवणे, आदींबाबत

सावध राहण्याचे यावेळी स्पष्ट करण्यात आले.

निवडणूक काळात कोणत्याही शासकीय वाहनाचा वापर करता येणार नाही, वाहनामध्ये वाहन चालकासह पाच पेक्षा अधिक व्यक्तींना फिरवण्याची परवानगी देण्यात आलेली नाही, सार्वजनिक मालमत्तेचे विरूपण व सार्वजनिक जागेचा दुरुपयोग याबाबतही सूचना करण्यात आल्या. तात्पुरते प्रचार कार्यालय उघडताना घ्यायची काळजी तसेच या काळातील उमेदवारांच्या खर्चाबाबतची नियमितता पाळणे खर्चाच्या बैठकीला उपस्थित राहणे, दैनंदिन खर्च दररोज सादर करणे याकडेही लक्ष वेधण्यात आले.

## निकम हॉस्पिटलमध्ये आरोग्य दिनानिमित्त आरोग्य शिबिर संपन्न



पंढरपूर/प्रतिनिधी: निकम हॉस्पिटलमध्ये आरोग्य दिनानिमित्त आरोग्य शिबिराचे मोफत आरोग्य निदान शिबिर आयोजन करण्यात आले होते या शिबिराचा पंढरपूर मंगळवेढा मोहोळ सांगोला माळशिरस आणि माढा या

परिसरातील जवळपास २०० लोकांनी या शिबिराचा मोफत लाभ घेतलेला आहे या शिबिरामध्ये सर्वच रुग्णांची मोफत सीबीसी यूरिक सिड निरोप पॅथॉलॉजी व शुगर बीएमडी या सर्व तपासण्या मोफत करण्यात आल्या व

गरजू पेशंटच्या इतर तपासण्या सवलतीच्या दरात करण्यात आल्या. ज्या रुग्णांना ऑपरेशन व डिमिट करण्याची जरूर आहे अशा पेशंटला ५० टक्के सवलत निकम हॉस्पिटल यांनी जाहीर करण्यात आली आहे.

जागतिक आरोग्य दिनानिमित्त शिबिराच्या उद्घाटन प्रसंगी डॉ. निकम बोलताना आरोग्याची काळजी व माय हेल्थ माय राईट याबद्दल सर्व रुग्णांना मार्गदर्शन केले. हे शिबिर यशस्वी करण्यासाठी डॉ. निकमसुपर स्पेशलिटी हॉस्पिटल मधील सर्व नर्सिंग डॉक्टर व मामा मावशी व सर्व स्टाफ इत्यादींनी परिश्रम घेतले

## सैनिक टाकळीचे माझी उपसभापती हरिचंद्र खंडू पाटील यांची महाराष्ट्राची माजी मुख्यमंत्री यांच्या वाढदिवसानिमित्त शुभेच्छा भेट

सैनिक टाकळी/संजय चव्हाण: महाराष्ट्राचे माजी मुख्यमंत्री विद्यमान केंद्रीय मंत्री नवी दिल्ली मराठा आरक्षण समितीचे माजी अध्यक्ष व मराठा आरक्षणाचे प्रणते आदरणीय श्री नारायण राणे (दादा) यांना वाढदिवसाच्या शुभेच्छा देण्यासाठी सैनिक टाकळीचे माझी उपसभापती हरिचंद्र खंडू पाटील. संजय घेवडे. उत्तम पाटील. अनिल पाटील. नारायण राणे यांच्या निवासस्थानी जाऊन वाढदिवसाच्या शुभेच्छा दिल्या



## 'पेडन्यूज'वर बारकाईने लक्ष द्यावे : जिल्हाधिकारी दिलीप स्वामी



छत्रपती संभाजीनगर : पेड न्यूज हा अत्यंत संवेदनशील विषय असून मिडिया सेंटर व माध्यम संनियंत्रण व प्रमाणिकरण समितीने याविषयावर बारकाईने लक्ष द्यावे, असे निर्देश जिल्हाधिकारी दिलीप स्वामी यांनी आज दिले. माध्यम संनियंत्रण व प्रमाणिकरण समिती तसेच एक खिडकी सुविधा समिती यांची संयुक्त बैठक आज जिल्हाधिकारी कार्यालयात पार पडली. बैठकीस निवासी उपजिल्हाधिकारी विनोद खिरोळकर, उपजिल्हाधिकारी प्रभोदय मुळे, अर्चना खेतमाळीस, व्यंकट राठोड, उपायुक्त अपर्णा थेटे, जिल्हा माहिती अधिकारी डॉ. मिलिंद दुसाने, माध्यम संनियंत्रण समितीचे सदस्य आकाशवाणीचे वृत्त विभाग प्रमुख समरजीत ठाकूर, डॉ. बाबासाहेब आंबेडकर मराठवाडा विद्यापीठाचे वृत्तपत्र विद्या विभागाचे प्रमुख डॉ. दिनकर माने, मनपा चे जनसंपर्क अधिकारी तौसिफ अहमद, जिल्हा परिषदेचे संवाद तज्ज्ञ सतिष औरंगाबादकर, कैलास आहेर, सायबर पोलीस उपनिरीक्षक विद्या पवार आदी उपस्थित होते. तसेच दुरदृष्ट्यप्रणालीद्वारे तालुकास्तरीय नोडल अधिकारी सहभागी झाले होते.

जिल्हाधिकारी स्वामी म्हणाले की, पेडन्यूज बाबत संदिग्धता असण्याची शक्यता असते. अशावेळी अधिक बारकाईने व

तपशिलात तपासणी करावे. अशा बातम्यांची तात्काळ दखल घेतांनाच, आचारसंहिता भंगाच्या घटना, फेक न्यूज, चुकीची माहिती प्रसार करणे इ. बाबींवर लक्ष ठेवून असे प्रकार निदर्शनास आल्यास तात्काळ आचारसंहिता कक्षाला कळवावे. एक खिडकी सुविधेतून परवानग्या देतांना सर्व माहिती अर्जदारांना देण्यात यावी. विविध परवानग्यांबाबत सुस्पष्टता हवी. परवानग्या देण्यासाठीचा वेळ निर्धारित करावा. उपलब्ध मैदानांची माहिती संकलित करावी. प्रथम येणाऱ्यास प्रथम प्राधान्य द्यावे आदी सूचना जिल्हाधिकारी श्री. स्वामी यांनी उपस्थितांना केल्या.

## विशेष निरीक्षकांकडून निवडणूक तयारीचा आढावा

छत्रपती संभाजीनगर : 'लोकसभा निवडणूक २०२४' च्या अनुषंगाने निवडणूक आयोगाचे विशेष निरीक्षक धर्मेन्द्र एस. गंगवार व एन.के. मिश्रा यांनी आज जिल्हा प्रशासनाचा निवडणूकीच्या पूर्वतयारीचा आढावा घेतला.

आज सकाळी सुभेदारी विश्रामगृह येथे ही बैठक झाली. बैठकीस जिल्हाधिकारी दिलीप स्वामी, विशेष पोलीस महानिरीक्षक विरेंद्र मिश्रा, पोलीस आयुक्त मनोज लोहिया, पोलीस अधीक्षक मनिष कलवानिया, उपजिल्हा निवडणूक अधिकारी देवेंद्र कटके, निवासी उपजिल्हाधिकारी विनोद खिरोळकर, उपजिल्हाधिकारी प्रभोदय मुळे तसेच अन्य अधिकारी उपस्थित होते.

बैठकीत कायदा सुव्यवस्था, निवडणूक प्रक्रिया, मतदान केंद्र व्यवस्था, वाहतुक व्यवस्था, मतदान यंत्र व त्यांची सुरक्षा व्यवस्था ,



मतमोजणी पूर्वतयारी इ. विविध विषयांचा आढावा घेण्यात आला. गंगवार यांनी सर्व निवडणूक यंत्रणेतील विविध विभागांचा एक संयुक्त कृतीदल तयार करावे असे निर्देश दिले. तसेच निवडणूकीच्या अनुषंगाने उपद्रवी व्यक्तिच्या हालचालीवर नजर ठेवणे, त्याबाबत गुप्त माहिती मिळविण्यासाठी संपर्क जाळे तयार करणे याबाबतच्या उपाययोजना त्यांनी जाणून घेतल्या. याशिवाय पोलीस दलामार्फत सुरु करण्यात आलेल्या 'सायबर पेट्रोलिंग' बाबतही

माहिती जाणून घेतली. जिल्हा निवडणूक यंत्रणेमार्फत सुरु करण्यात आलेल्या विविध उपाययोजनांबाबत जिल्हाधिकारी दिलीप स्वामी यांनी माहिती दिली. मतदान केंद्रांवर दिल्या जाणाऱ्या सुविधा, माध्यमांना माहिती देण्यासाठी संवाद सेतू, इलेक्ट्रॉनिक व सोशल मिडीयाचे मॉनिटरिंग, मतदान यंत्रांची सुरक्षा व्यवस्था व चाचण्या , मिडीया कक्ष इ. बाबत माहिती देण्यात आली.

श्री, एन.के, मिश्रा यांनी कायदा व सुव्यवस्थे संदर्भात आढावा घेतांना सांगितले की, प्रशिक्षित मनुष्यबळाद्वारे संचलित एक संयुक्त नियंत्रण कक्ष असावा. जादा मतदान केंद्र जर एकाच इमारतीत असतील तर तेथे थेट मतदान खोलीपर्यंत जाणाऱ्या मार्गिका इमारतीच्या प्रवेशद्वारापासून तयार कराव्या, जेणे करून मतदारांना फिरावे लागणार नाही, गावपातळीवर मतदान जनजागृती करावी, वाहनांची तपासणी आदींबाबत त्यांनी सूचना दिल्या.

## अमरावती लोकसभा मतदारसंघात १,१६७ मतदार गृहमतदानाचा हक्क बजावणार

अमरावती, : सुदृढ लोकशाहीसाठी प्रत्येक मतदाराचे मत महत्त्वपूर्ण आहे. कोणताही मतदार मतदानापासून वंचित राहू नये, या उद्देशाने भारत निवडणूक आयोगाने यावर्षी प्रथमच ८५ वर्षांवरील मतदार आणि दिव्यांग मतदारांसाठी गृह मतदानाची सोय उपलब्ध करून दिली आहे. अमरावती लोकसभा मतदार संघातील १ हजार १६७ नागरिक गृहमतदान करणार आहेत. या मतदारांकडून मतदानाची गोपनीयता पाळत मतदानाची टक्केवारी वाढविण्यासाठी प्रयत्न करा, असे आवाहन जिल्हाधिकारी तथा जिल्हा निवडणूक अधिकारी सौरभ कटियार यांनी प्रशिक्षण कार्यशाळेत आज केले. ८५ वर्षांवरील तसेच दिव्यांग मतदारांना गृह मतदान सेवा उपलब्ध करून देण्यासाठी

आज जिल्हाधिकारी कार्यालयाच्या नियोजन भवन येथे प्रशिक्षणाचे आयोजन करण्यात आले होते, यावेळी ते बोलत होते. मुख्य निवडणूक निरीक्षक सी. जी. रजनीकांथन यांची प्रमुख उपस्थिती यावेळी होती. अपर जिल्हाधिकारी सूरज वाघमारे, विभागीय क्रीडा विभागाचे उपसंचालक विजय संतान, उप जिल्हा निवडणूक अधिकारी शिवाजी शिंदे, उपजिल्हाधिकारी तथा टपाल मतपत्रिका नोडल अधिकारी ज्ञानेश्र्वर घ्यार आदी यावेळी उपस्थित होते. जिल्हाधिकारी श्री. कटियार म्हणाले की, निवडणूक आयोगाने घेतलेल्या क्रांतिकारी निर्णयाचा फायदा अमरावती लोकसभा मतदार मतदारसंघातील ज्येष्ठ व दिव्यांग मतदारांना होणार आहे. ही सुलभ

प्रक्रिया असली तरी या मतदानाची गुप्तता बाळगणे हे आपले सर्वांचे कर्तव्य आहे. मतदानाची टक्केवारी वाढविण्यासाठी पथकांनी प्राप्त झालेल्या अर्जनुसार प्रत्येक वयोवृद्ध व दिव्यांगांचे मतदान करून घ्यावे. ०७- अमरावती लोकसभा मतदार संघातील एकूण १ हजार १६७ नागरिकांनी गृहमतदानाची इच्छा दर्शविली असून यात ८५ वर्षांवरील मतदारांची संख्या ९७३ आणि दिव्यांग मतदारांची संख्या १९४ आहे. या मतदारांनी गृहमतदानाकरिता आवश्यक असलेला फॉर्म १२-डी प्रशासनाकडे सुपूर्द केले आहेत. प्राप्त झालेल्या अर्जनुसार गृहमतदानाची प्रक्रिया शुक्रवार, दि. १२ ते १४ एप्रिल दरम्यान होणार आहे. वयोवृद्ध व दिव्यांगांच्या मतदानाची प्रक्रिया पार पाडणार आहे.